



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 07.06.2024

TIME : 07.25 AM

പ്രധാന വാർത്തകൾ

1. കേന്ദ്രത്തിൽ സർക്കാർ രൂപീകരണത്തിനുള്ള ചർച്ചകൾ ഊർജ്ജിതമാക്കി ദേശീയ ജനാധിപത്യ മുന്നണി; തിരഞ്ഞെടുപ്പ് തുടർ നീക്കങ്ങൾ ചർച്ച ചെയ്ത് I.N.D.I സഖ്യം.

Hectic parleys underway among NDA ahead of the formation of new government at the Centre; I.N.D.I.A bloc hold multiple meetings to chalk out further strategies.

2. ഒഡീഷയിൽ മന്ത്രിസഭാ രൂപീകരണത്തിനുള്ള ചർച്ചകൾ സജീവം; ഡൽഹി നിയമസഭാ തിരഞ്ഞെടുപ്പിൽ ഒറ്റയ്ക്ക് മത്സരിക്കുമെന്ന് ആം ആദ്മി പാർട്ടി.

Discussions are heated in Odisha on State Cabinet formation ;Aam Aadmi Party says that it will contest the Delhi Assembly elections alone.

3. ഭക്ഷ്യ ഗുണനിലവാരത്തെക്കുറിച്ചുള്ള അവബോധവുമായി ഇന്ന് ലോക ഭക്ഷ്യസുരക്ഷാ ദിനം.

Today is World Food Safety Day, raising awareness about food quality.

4. കേരളത്തിൽ ശക്തമായ മഴയ്ക്ക് സാധ്യത; 12 ജില്ലകളിൽ ഇന്ന് മഞ്ഞ ജാഗ്രത.

IMD Predicts heavy rain in Kerala ; Yellow alert issued in 12 districts.

5. ട്വന്റി -20 ലോകകപ്പ് ക്രിക്കറ്റിൽ പാകിസ്ഥാനെ അട്ടിമറിച്ച് അമേരിക്ക; ഫിഫ ലോകകപ്പ് യോഗ്യതാ മത്സരത്തിൽ കുവൈത്തിനെതിരെ ഇന്ത്യക്ക് ഗോൾ രഹിത സമനില.

In ICC Men's T20 World Cup, United States defeated Pakistan; The India vs Kuwait football match in the FIFA World Cup qualifiers ends in a draw.

PM SWEARING CEREMONY

കേന്ദ്രത്തിൽ സർക്കാർ രൂപീകരണത്തിനുള്ള ചർച്ചകൾ ഉഗർജ്ജിതമാക്കി ദേശീയ ജനാധിപത്യ മൂന്നണി. ശ്രീ നരേന്ദ്രമോദി ഞായറാഴ്ച പ്രധാനമന്ത്രിയായി സത്യപ്രതിജ്ഞ ചെയ്യുമെന്നാണ് റിപ്പോർട്ട്. തുടർച്ചയായ മൂന്നാം തവണയാണ് അദ്ദേഹം പ്രധാനമന്ത്രി പദത്തിലെത്തുന്നത്. രാഷ്ട്രപതി ദവനിൽ നടക്കുന്ന സത്യപ്രതിജ്ഞാ ചടങ്ങിൽ നിരവധി രാഷ്ട്രത്തലവന്മാർ പങ്കെടുക്കുമെന്നാണ് വിവരം.

PREPARATIONS- SWEARING- IN

ശ്രീ നരേന്ദ്ര മോദി പ്രധാനമന്ത്രിയായി സത്യപ്രതിജ്ഞ ചെയ്യുന്ന ചടങ്ങ് പ്രക്ഷേപണം ചെയ്യുന്നതിനുള്ള ഒരുക്കങ്ങൾ കേന്ദ്രസർക്കാർ അവലോകനം ചെയ്തു. കേന്ദ്ര വാർത്താ വിതരണമന്ത്രാലയം, പ്രസാർ ഭാരതി, ആകാശവാണി, ദൂരദർശൻ എന്നിവിടങ്ങളിലെ ഉന്നത ഉദ്യോഗസ്ഥരാണ് രാഷ്ട്രപതി ദവനിൽ ഒരുക്കങ്ങൾ വിലയിരുത്തിയത്.

PM UKRAINE ARMENIA

എൻ.ഡി.എ സർക്കാരിന്റെ തെരഞ്ഞെടുപ്പ് വിജയത്തിൽ ലോകനേതാക്കളുടെ ആശംസകൾക്ക് നന്ദി അറിയിച്ച് പ്രധാനമന്ത്രി നരേന്ദ്രമോദി. ആശംസകൾ നേർന്ന യുക്രൈൻ പ്രസിഡന്റ് വ്ളോഡിമിർ സെലൻസ്കിയുമായി സംസാരിച്ച അദ്ദേഹം, ഇരുരാജ്യങ്ങളും തമ്മിലുള്ള സഹകരണം കൂടുതൽ ശക്തിപ്പെടുത്തുമെന്ന് സാമൂഹ്യമാധ്യമത്തിൽ കുറിച്ചു. അർമേനിയൻ പ്രധാനമന്ത്രി നിക്കോൾ പഷിൻയൻ കോളിനും ശ്രീ മോദി നന്ദി അറിയിച്ചു.

NADDA- MEETING

കേന്ദ്രസർക്കാർ രൂപീകരണവുമായി ബന്ധപ്പെട്ട് എൻഡിഎ പാർലമെന്ററി പാർട്ടി യോഗം ഇന്ന് ന്യൂഡൽഹിയിൽ ചേരും. ബിജെപി, ടിഡിപി, ജെഡിയു, എൽജെപി (ആർ), ശിവസേന - ഷിൻഡെ വിഭാഗം, ജെഡി(എസ്), എൻഡിഎയിലെ മറ്റ് ഘടകകക്ഷികൾ എന്നിവയുടെ പുതിയ എംപിമാർ യോഗത്തിൽ പങ്കെടുക്കും. ഇതിനു മുന്നോടിയായി ബിജെപി ദേശീയ അധ്യക്ഷൻ ജെ പി നസ്സു കേന്ദ്രമന്ത്രിമാരുമായും പാർട്ടിയുടെ മുതിർന്ന നേതാക്കളുമായും ഇന്നലെ ന്യൂഡൽഹിയിൽ കൂടിക്കാഴ്ച നടത്തിയിരുന്നു. കേന്ദ്രമന്ത്രിമാരായ അമിത് ഷാ, രാജ്നാഥ് സിംഗ്, പിയൂഷ് ഗോയൽ, ബിജെപി ദേശീയ ജനറൽ സെക്രട്ടറി തരുൺ ചൗഹ്ൽ തുടങ്ങിയവർ പങ്കെടുത്തു. അതേസമയം, ജെഡിയു പാർട്ടി അധ്യക്ഷനും ബിഹാർ മുഖ്യമന്ത്രിയുമായ നിതീഷ് കുമാറിന്റെ നേതൃത്വത്തിലും എൻ.സി.പി നേതാവ് അജിത് പവാറിന്റെ നേതൃത്വത്തിലും ചർച്ചകൾ നടന്നു.

OPPOSITION LEADERS- MEETINGS

തിരഞ്ഞെടുപ്പ് തുടർ നീക്കങ്ങൾ ചർച്ച ചെയ്യാൻ I.N.D.I സഖ്യ നേതാക്കൾ ഇന്നലെ ന്യൂഡൽഹിയിൽ വിവിധ യോഗങ്ങൾ ചേർന്നു. ലോക്സഭാ തിരഞ്ഞെടുപ്പിന് ശേഷമുള്ള മുന്നണിയുടെ ആദ്യ യോഗം കോൺഗ്രസ് അധ്യക്ഷൻ മല്ലികാർജുൻ ഖാർഗെയുടെ വസതിയിൽ നേരത്തെ നടന്നിരുന്നു. തൃണമൂൽ കോൺഗ്രസ് നേതാക്കളായ അഭിഷേക് ബാനർജിയും ഡെറക് ഒബ്രിയാനും സമാജ് വാദി പാർട്ടി അധ്യക്ഷൻ അഖിലേഷ് യാദവിനെ ഡൽഹിയിലെ വസതിയിലെത്തി സന്ദർശിച്ചു. ആം ആദ്മി പാർട്ടി നേതാവും രാജ്യസഭാ എംപിയുമായ രാഘവ് ചന്ദ്ര ശിവ് സേന നേതാവ് സഞ്ജയ് റാവുത്തുമായും കൂടിക്കാഴ്ച നടത്തി.

അടുത്തമാസം ഒന്നിന് അവസാനിക്കാനിരിക്കെയാണ് വിജ്ഞാപനം പുറത്തിറങ്ങിയത്. മഹാരാഷ്ട്രയിൽ നിന്ന് രാജ്യസഭയിലേക്കുള്ള ഉപതെരഞ്ഞെടുപ്പിന്റെ വിജ്ഞാപനവും പുറപ്പെടുവിച്ചു. എൻസിപി നേതാവ് പ്രഫുൽ പട്ടേലിന്റെ രാജിയെ തുടർന്നാണ് വിജ്ഞാപനം. ഈ മാസം 13 വരെ നാമനിർദ്ദേശ പത്രിക സമർപ്പിക്കാം. 25 നാണ് വോട്ടെടുപ്പ്.

WORLD FOOD SAFETY DAY (INTRO)

ഇന്ന് ലോക ഭക്ഷ്യസുരക്ഷ ദിനം. ഭക്ഷണത്തിലൂടെ പകരുന്ന രോഗങ്ങളെ തടയാനും അതെക്കുറിച്ച് ജനങ്ങൾക്കിടയിൽ ബോധവൽക്കരണം നടത്താനും ലക്ഷ്യമിട്ടാണ് ലോകാരോഗ്യ സംഘടന എല്ലാ വർഷവും ജൂൺ ഏഴ്, ലോക ഭക്ഷ്യസുരക്ഷാദിനമായി ആചരിക്കുന്നത്. വിശദാംശങ്ങളിലേക്ക്.....

(വോയിസ്)

WORLD FOOD SAFETY DAY (VOICE)

2018 ലാണ് ഐക്യരാഷ്ട്ര പൊതുസഭ ജൂൺ 7 ലോക ഭക്ഷ്യ സുരക്ഷാ ദിനമായി ആചരിക്കുന്നതിന് തുടക്കമിടുന്നത്. വിശപ്പിന്റെയും ദാരിദ്ര്യത്തിന്റെയും ദയനീയമുഖം ലോകത്തിനു മുന്നിൽ കൊണ്ടുവരുക, ഭക്ഷ്യപ്രതിസന്ധിക്കെതിരായ പോരാട്ടത്തിൽ രാജ്യാന്തര സഹകരണം ഉറപ്പുവരുത്തുക, അന്തർദേശീയതലത്തിൽ കാർഷിക വളർച്ചയ്ക്ക് പ്രാധാന്യം നൽകുക എന്നിവയാണ് ദിനാചരണത്തിന്റെ ലക്ഷ്യങ്ങൾ. വിവിധ തരത്തിലുള്ള ഭക്ഷണങ്ങൾ കൊണ്ടുള്ള ആഘോഷം മാത്രമല്ല, വിശപ്പിനെതിരെയുള്ള ഒരു പോരാട്ടം കൂടിയായാണ് ഈ ദിനത്തെ കണക്കാക്കുന്നത്. "ഭക്ഷ്യ സുരക്ഷ; അപ്രതീക്ഷിതമായ

WORLD CUP CRICKET

ട്വന്റി -20 ലോകകപ്പ് ക്രിക്കറ്റിൽ പാകിസ്ഥാനെ അട്ടിമറിച്ച് അമേരിക്ക. ഇന്നലെ ഡാലസിൽ നടന്ന മത്സരത്തിൽ സൂപ്പർ ഓവറിൽ ആതിഥേയരായ അമേരിക്ക പാകിസ്ഥാനെ അഞ്ച് റൺസിന് പരാജയപ്പെടുത്തി. ടോസ് നഷ്ടപ്പെട്ട് ആദ്യം ബാറ്റിംഗിനിറങ്ങിയ പാകിസ്ഥാൻ നിശ്ചിത ഓവറിൽ 7 വിക്കറ്റ് നഷ്ടത്തിൽ 159 റൺസ് നേടി. മറുപടി ബാറ്റിംഗിൽ യുഎസ്എ 3 വിക്കറ്റ് നഷ്ടത്തിൽ പാകിസ്ഥാന്റെ സ്കോറിനൊപ്പമെത്തിയതോടെ മത്സരം സൂപ്പർ ഓവറിലേക്ക് നീങ്ങുകയായിരുന്നു. ഞായറാഴ്ച നടക്കുന്ന മത്സരത്തിൽ പാകിസ്ഥാൻ ഇന്ത്യയെ നേരിടും. ഇന്നലെ നടന്ന മറ്റൊരു മത്സരത്തിൽ സ്കോട്ട്ലൻഡ് നമീബിയയെ 5 വിക്കറ്റിന് പരാജയപ്പെടുത്തി.

FIFA (INTRO)

കൊൽക്കത്തയിലെ സാൾട്ട് ലേക്ക് സ്റ്റേഡിയത്തിൽ നടന്ന ഫിഫ ലോകകപ്പ് യോഗ്യതാ മത്സരത്തിൽ ഇന്ത്യക്ക് കുവൈത്തിനെതിരെ ഗോൾ രഹിത സമനില. ഇന്ത്യൻ ഫുട്ബോൾ ഇതിഹാസം സുനിൽ ഛേത്രിയുടെ വിരമിക്കൽ മത്സരം കൂടിയിരിക്കുന്നു ഇന്നലെ നടന്നത്. 19 വർഷത്തെ അന്താരാഷ്ട്ര കരിയറിലെ അവസാന മത്സരത്തിൽ ബുട്ടണിഞ്ഞ ഛേത്രീ ആരാധകരോട് യാത്ര പറഞ്ഞു.

ആകാശവാണിക്ക് വേണ്ടി സുരേഷ് ബാബു തയ്യാറാക്കിയ റിപ്പോർട്ട്.....
(വോയിസ്)

HEALTH MINISTRY - HEATWAVE

ഉഷ്ണതരംഗ പ്രതിരോധ നടപടികൾ ഊർജ്ജിതമാക്കുന്നത് സംബന്ധിച്ച് കേന്ദ്ര ആരോഗ്യ മന്ത്രാലയം സംസ്ഥാനങ്ങളുമായി അവലോകന യോഗം നടത്തി. ആശുപത്രികളിൽ വേനൽക്കാലത്തുണ്ടാകുന്ന തീപിടിത്തം തടയുന്നതിനുള്ള നടപടികളെക്കുറിച്ചും യോഗത്തിൽ ചർച്ചയായി. എല്ലാ സംസ്ഥാനങ്ങളിലെയും കേന്ദ്ര ഭരണ പ്രദേശങ്ങളിലെയും ഉന്നതതല ഉദ്യോഗസ്ഥർ സ്ഥിതിഗതികൾ കർശനമായി നിരീക്ഷിക്കുന്നുണ്ടെന്ന് മന്ത്രാലയത്തെ അറിയിച്ചു. അടുത്ത ദിവസങ്ങളിൽ മധ്യപ്രദേശ്, ഉത്തർപ്രദേശ്, ജാർഖണ്ഡ്, പഞ്ചാബ്, ഹരിയാന, രാജസ്ഥാൻ, ഒഡീഷ എന്നിവിടങ്ങളിൽ ഉഷ്ണതരംഗം നിലനിൽക്കുമെന്നാണ് മുന്നറിയിപ്പ്.

#####

RAIN KERALA

കേരളത്തിൽ അടുത്ത 3 ദിവസം ശക്തമായ മഴയ്ക്ക് സാധ്യത. പത്തനംതിട്ട, കോട്ടയം ഒഴികെയുള്ള 12 ജില്ലകളിൽ ഇന്ന് മഞ്ഞ ജാഗ്രത പ്രഖ്യാപിച്ചിട്ടുണ്ട്. കേരള-ലക്ഷദ്വീപ്-കർണാടക തീരങ്ങളിൽ തിങ്കളാഴ്ച വരെ മത്സ്യബന്ധനത്തിന് വിലക്ക് ഏർപ്പെടുത്തി.

#####

O.K.SATHYAN-DEATH

പ്രമുഖ ഫുട്ബോൾ താരം ഒ.കെ.സത്യൻ അന്തരിച്ചു. 89 വയസ്സായിരുന്നു. അഞ്ചുവർഷം കേരളത്തിനുവേണ്ടി സന്തോഷ് ട്രോഫി മത്സരങ്ങളിൽ കളിച്ചിട്ടുണ്ട്. കേരള, ഗോവ ഫുട്ബോൾ ടീം ക്യാപ്റ്റൻ, കോച്ച്, മാനേജർ, സെക്രട്ടറി എന്നീ സ്ഥാനങ്ങളും വഹിച്ചു. സംസ്കാരം രാവിലെ 11 മണിക്ക് കണ്ണൂർ പത്യാമ്പലത്ത് നടക്കും.

